

IIT इंदौर : 9 में से सिर्फ 3 ब्रांच फुल, पिछले साल 486 छात्र थे, इस बार 477 ही

तीन ब्रांच कम्प्यूटर साइंस, मैथ्स एंड कम्प्यूटिंग व इंजीनियरिंग फिजिक्स में सीटें फुल

सौदामिनी मुजुमदार | इंदौर

आईआईटी इंदौर में सत्र 2024-25 की बैच में 477 छात्र प्रवेश करेंगे। यह पिछले साल से 9 कम हैं। पिछले साल 486 सीटों पर प्रवेश हुए थे।



चौकाने वाली बात यह है कि इस बार बीटेक की 9 में से 6 ब्रांच में कुछ सीटें खाली रह

गई हैं। सिर्फ तीन ब्रांच कम्प्यूटर साइंस, मैथ्स एंड कम्प्यूटिंग व इंजीनियरिंग फिजिक्स में ही सीटें फुल हो पाई हैं। वहीं आईआईटी इंदौर की बीटेक की सबसे पुरानी ब्रांच मैकेनिकल व इलेक्ट्रिकल में ही सीटें पिछले साल कम भर पाई हैं।

यही नहीं देशभर के आईआईटी में सिर्फ इंदौर में चल रहे बीटेक इन स्पेस साइंस एंड इंजीनियरिंग में भी पिछले साल से एक सीट कम भरी है। पिछले साल कुल 20 एडमिशन हुए थे, जबकि इस साल 19 छात्रों ने ही प्रवेश लिया है, जबकि 2016-17 से शुरू हुई सिविल इंजीनियरिंग व मेटलर्जिकल इंजीनियरिंग एंड मटेरियल साइंस ब्रांच में भी इस सत्र में पिछले साल की तुलना में कम स्टूडेंट्स ने प्रवेश लिया है।

2 साल पहले ब्रांच शुरू, अच्छा रिस्पांस

इस बार कम्प्यूटर साइंस, इंजीनियरिंग फिजिक्स और मैथ्स एंड कम्प्यूटिंग में सीटें पूरी तरह भर गई हैं। हालांकि दो कोर्स इंजीनियरिंग फिजिक्स और मैथ्स एंड कम्प्यूटिंग की शुरुआत दो साल पहले ही हुई है, लेकिन इन्हें अच्छा रिस्पांस मिल रहा है। संस्थान के पीआरओ सुनील कुमार कहते हैं कुछ सीटें खाली रह जाने की मुख्य वजह यह होती है कि छात्र अंतिम समय में विचार बदल देते हैं। आईआईटी इंदौर में सबसे ज्यादा सीटें मैकेनिकल, इलेक्ट्रिकल और कम्प्यूटर साइंस की हैं। यह तीनों ही ब्रांच शुरुआत के साथ ही जुड़ गई थीं। वे कहते हैं कि फिलहाल संस्थान अपनी फुल कैपेसिटी के साथ संचालित हो रहा है।

3 सालों में किस ब्रांच में कितने एडमिशन हुए ?

ब्रांच	2024	2023	2024
मैकेनिकल	87	89	89
इलेक्ट्रिकल	83	84	84
कंप्यूटर साइंस	83	82	82
सिविल	53	55	55
मेटलर्जिकल इंजीनियरिंग			
एंड मटेरियल साइंस	52	56	56
केमिकल	39	40	-
मैथ्स एंड कंप्यूटिंग	40	40	-
स्पेस साइंस	19	20	-
इंजीनियरिंग फिजिक्स	21	20	-
टोटल	477	480	366